



Dokument ta' sessjoni

B9-0207/2024

3.4.2024

MOZZJONI GĦAL RIŻOLUZZJONI

imressqa wara d-dikjarazzjonijiet tal-Kunsill u tal-Kummissjoni

skont l-Artikolu 132(2) tar-Regoli ta' Proċedura

dwar l-inklużjoni tad-dritt għall-abort fil-Karta tad-Drittijiet Fundamentali tal-UE

(2024/2655(RSP))

**Margarita de la Pisa Carrión, Bert-Jan Ruissen, Jorge Buxadé Villalba,
Jadwiga Wiśniewska**
f'isem il-Grupp ECR

B9-0207/2024

Rizoluzzjoni tal-Parlament Ewropew dwar l-inklużjoni tad-dritt għall-abort fil-Karta tad-Drittijiet Fundamentali tal-UE (2024/2655(RSP))

Il-Parlament Ewropew,

- wara li kkunsidra d-Dikjarazzjoni Universali tad-Drittijiet tal-Bniedem tal-1948,
 - wara li kkunsidra l-Karta tad-Drittijiet Fundamentali tal-Unjoni Ewropea (il-“Karta”), b’mod partikolari l-Artikoli 1 u 2 tagħha,
 - wara li kkunsidra t-Trattat dwar il-Funzjonament tal-Unjoni Ewropea (TFUE),
 - wara li kkunsidra t-Trattat dwar l-Unjoni Ewropea (TUE), b’mod partikolari l-Artikolu 2 tiegħu,
 - wara li kkunsidra d-dikjarazzjonijiet tal-Kunsill u tal-Kummissjoni tal-14 ta’ Marzu 2024 dwar l-inklużjoni tad-dritt għall-abort fil-Karta tad-Drittijiet Fundamentali tal-UE
 - wara li kkunsidra l-Artikolu 132(2) tar-Regoli ta’ Proċedura tiegħu,
- A. billi l-Unjoni Ewropea hija msejsa fuq il-valuri tar-rispett għad-dinjità tal-bniedem, il-libertà, id-demokrazija, l-ugwaljanza, l-istat tad-dritt u r-rispett għad-drittijiet tal-bniedem, kif stipulat fl-Artikolu 2 tat-TUE;
- B. billi l-Artikolu 51 tal-Karta jistipula li l-kamp ta’ applikazzjoni tal-Karta huwa ristrett għal meta l-Istati Membri jkun qad jimplementaw id-dritt tal-UE, u li ma jistax imur lil hinn mill-kompetenzi tal-UE;
- C. billi l-paragrafu 7 tal-Artikolu 168 tat-TFUE, li jikkonċerna s-saħħa pubblika, jiddikjara li “l-azzjoni tal-Unjoni għandha tirrispetta bis-sħiħ ir-responsabbiltajiet tal-Istati Membri fir-rigward tad-definizzjoni tal-politika tas-saħħa tagħhom, kif ukoll l-organizzazzjoni u l-għoti ta’ servizzi tas-saħħa u tal-kura medika”.
- D. billi l-Artikolu 53 tal-Karta jipprevedi li l-Karta ma tistax tiġi interpretata bħala li tirrestringi jew taffettwa b’mod negattiv id-drittijiet tal-bniedem u l-libertajiet fundamentali;
1. Jiddispijja li qad jitqajmu kwistjonijiet fil-livell tal-UE li jmorru lil hinn mill-kompetenzi tal-UE, fir-rigward tal-inklużjoni fil-Karta ta’ kwistjonijiet tas-saħħa u tal-kura medika li huma l-kompetenza esklużiva tal-Istati Membri;
 2. Jirrifjuta, b’rispett għall-eżistenza u d-dinjità tal-persuni kollha, kwalunkwe tentattiv biex tiġi emendata l-Karta permezz ta’ proposti li jillimitaw jew jiksru d-drittijiet tal-bniedem, peress li d-drittijiet tal-bniedem huma irrevokabbli, inaljenabbli u intrinżiċi għal kull bniedem;
 3. Jagħti istruzzjonijiet lill-President tiegħu biex tghaddi din ir-rizoluzzjoni lill-

Kummissjoni, lill-Kunsill u lill-gvernijiet u lill-parlamenti tal-Istati Membri.